

12 ta' Ottubru, 1960

Imħallef:—

Onor. Dr. J. Flores, B.L. Can., LL.D.

Maria Schembri et.

versus

Gerolamo sive George Mizzi Agius et.

**Kuntratt — Rexissjoni — Vjolenza Morali — Art. 1017,
1020, 1021, u 1022 tal-Kodiċi Ċivili.**

Element indispensabbli b'leż il-vjolenza morali tinfetħa l-kunsens huwa l-illegitt mità tagħha, li tippresupponi att illeċitu; u sakemm ma tiġix adoperata b'leż jittiehed vantaġġ superjuri għal dak li jkun dovut, anki l-minaċċja ta' proċeduri gudiżzarji li l-kredtur ikollu dritt jeżerċita, bħala massima, ma tannullax il-kuntratt.

Il-Qorti:— Rat l-att taċ-ċitazzjoni li bih l-atturi, premissi d-dikjarazzjonijiet u l-provvedimenti neċessarji, premiss li b'kuntratt tal-21 ta' Frar tas-sena korrenti 1952 in atti Oscar Azzopardi (li kopja tiegħu tinsab annessa maċ-ċitazzjoni numru 261/1952 fl-ismijiet inversi, pendenti quddiem din il-Qorti, u li kopja oħra tiġi eżibita meta tkun disponibbli) l-attriċi Maria Schembri kkostitwiew ruħha debitorji versu l-konvenut Gerolamo Mizzi Agius fis-somma ta' £295, u versu l-konvenuta Antonia Mizzi Agius fis-somma ta' £240, b'kawżali li kienet ħadet dawn l-ammoniti mill-poter tal-konvenuti mingħajr il-kunsens tagħhom; liema debitu, bl-imghax tas-6% fis-sens, kellu jiħallas b'rati settimanali ta' 10s. u ta' £1 rispettivament favur il-konvenut u l-konvenuta, bid-dekadenza mill-benefiċċju tat-terminu f'każ ta' morożità; permess li l-atturi l-oħra konjuġi Schembri dehru fuq l-istess kuntratt u kkostitwew ruħhom garanti solidali tal-attriċi l-oħra Maria Schembri; u premiss li l-kunsens tal-atturi għall-firma tal-imsemmi kuntratt ġie meħud bi vjolenza mill-konvenuti, billi użaw pressjoni u minaċċja tali li mpressjonaw u beżżgħu lill-atturi li jiġu mqegħda f'perikolu serju; talbu li l-imsemmi kuntratt ta' kostituzzjoni ta' debitu, magħmul fil-21 ta' Frar 1952 in atti Oscar Azzopardi, jiġi dikjarat null u ta'

ebda effett, u dan minhabba vizzju tal-kunsens tal-atturi. Bl-ispejjeż, kompriżi dawk tal-ittra uffiċjali;

Omissis:

Ikkunsidrat;

Il-kuntratt impunjat huwa dak li sar fl-atti tan-Nutar Oscar Azzopardi tal-21 ta' Frar 1952 (fol. 84), fejn l-attriċi Maria Schembri kkostitwiet ruħha ċerta, vera u likwida debitoriċi tal-konvenut Gerolamo Mizzi Agius fis-somma ta' £295, u fis-somma ta' £240 a favur tal-konvenuta Maria Antonia Mizzi Agius, għal ammonti ekwivalenti li hi kienet haditilhom, u fejn hija obligat ruħha li tirrestitwixxi l-£240 b'rati konsekuttivi u ininterrotti ta' £1 fil-gimgha mit-23 ta' Frar 1952, bl-imghax skalati tas-6% fis-sena u dekorribbli mid-data tal-att, u bid-dekadenza mill-benefiċċju tat-terminu f'każ ta' morożità ta' żewġ rati konsekuttivi jew f'somma ammontanti għal żewġ rati, u obligat ruħha li tirrestitwixxi l-£295 b'rati konsekuttivi u ininterrotti ta' 10s. fil-gimgha mill-ewwel ta' Marzu, liema rata tibqa' sal-gurnata li l-Ammiraljat jagħti l-"bonus" lill-impjegati tad-Dockyard ta' Malta, u minn l-ghoti ta' dak il-"bonus" il-quddiem l-istess rata tiġi elevata għal £1 fil-gimgha, u tkompli hekk sat-totali restituzzjoni tal-kapital ta' £295 u l-hlas tar-relattivi nteressi skalati tas-6% fis-sena dekorribbli mid-data tal-att, u bl-istess dekadenza dwar il-hlas tal-ammont l-iehor;

Bl-istess att, l-atturi Giuseppe Schembri u martu Giuseppa Schembri kkostitwew ruħhom garanti solidali ta' binthom Maria Schembri għall-finijiet tal-obligazzjonijiet tagħha fuq imsemmija, u l-kumparenti Schembri ipotekaw "in solidum" a favur tal-kumparenti Mizzi Agius il-beni tagħhom kol'ha preżenti u futuri. Fl-istess hin, Mizzi Agius żammew fermi d-drittijiet tagħhom versu Maria Schembri għall-każ li jsibu li hija haditilhom ammonti oħra barra dawk imsemmija;

B'ċitazzjoni 261/1952. l-imsemmija Mizzi Agius talbu d-dekadenza tal-imsemmija Schembri mill-benefiċċju tat-

terminu stipulat b'dak il-kuntratt u l-awtorizzazzjoni għall-eżekuzzjoni tal-istess kuntratt. Il-konvenuti f'dik il-kawża eċċepew in-nullità tal-kuntratt minhabba vizzju tal-kunsens, u in segwitu għamlu l-kawża prezenti;

B'digriet tat-28 ta' Mejju 1952 din il-Qorti nnominat lill-Avukat Dottor Paolo Borg Grech bħala perit legali, biex jirre'ata jekk il-pretensjoni tal-atturi hijiex fondata fid-dritt u fil-fatt;

B'relazzjoni tat-30 ta' April 1956 il-perit issottometta illi, għalkemm iċ-ċirkustanzi juru illi, kieku ma kienetx il-minaċċja ta' mezzi legali da parti tal-konvenuti, l-atturi ma kienux jaslū għall-kuntratt impunjat, l-istess ċirkustanzi juru illi l-atturi stipulawh deliberatament u volontarjament, biex jiskungraw il-possibbiltà, u l-eventwali probabbiltà, li l-konvenuti jiddenunzjaw lill-attriċi Maria Schembri, u illi hekk ma tirrikorrix dik il-vjolenza ngusta li skond il-liġi tinfiċja l-kunsens;

Ikkunsidrat;

Il-motiv tal-impunjazzjoni tal-imsemmi kuntratt hu magħmul jikkonsisti fi vjolenza morali dovuta għal pressjoni u minaċċi tali li jimpresjonaw u jbeżżgħu lill-atturi li jiġu mqegħda f'perikolu serju da parti tal-konvenuti;

Mill-art. 1017, 1020, 1021 u 1022 tal-Kodiċi Ċivili jinżlu dawn ir-regoli relattivament għall-każ prezenti:—

1. Il-vjolenza morali tinfiċja l-kunsens, u hi motiv ta' nullità tal-kuntratt, anki jekk tiġi eżerċitata minn persuna differenti minn dik li favur tagħha tkun saret l-obbligazzjoni;

2. Il-kunsens jitqies meħud bil-vjolenza meta l-vjolenza tkun tali li timpresjona bniedem raġjonevoli, u tik-krea fiħ il-biża li jiġi ngustament espost, fil-persuna jew fil-proprjetà, għal dannu serju; u f'dal-każ għandhom jit-qiesu l-età, is-sess, u l-kondizzjoni ta' min ikun;

3. Hemm vjolenza anki meta d-dannu mheddied ikun dirett lejn il-persuna jew il-proprjeta tal-mara, tar-raġel, dixxendent, jew axxendent tal-parti li tikkuntratta;

Hekk, element indispensabbi biex il-vjolenza tivvizzja l-kunsens huwa l-illegittimità tagħha, li tippresupponi att illecitu. Bħala massima, sakemm din ma tkunx giet adoperata biex jittiehed vantagg superjuri għal dak li jkun dovut, anki l-minaccja ta' proċeduri ġudizzjarji li l-kreditur ikollu dritt li jeżerċita ma tannullax il-kuntratt. "Il est permis d'employer la contrainte, on du moins certains moyen de contrainte, pur réaliser un droit, remplir un devoir, obtenir la satisfaction d'un intérêt légitime. Sans doute le consentement n'est pas moins altéré. Mai, dans la violence, come dans la dol, la nullité n'est pas fondée sur la seule alteration du consentement. Elle est la sanction d'un acte illicite, dont elle suppose l'existence" (Plouire-Ripert, Tome VI, p. 239);

L-istess konċett hu espress mill-ġurisprudenza tal-jana:—"Quando la causa dell'obbligazione è fondata sulla giustizia non può mai dirsi per violenza dato il consenso, dovendo attenersi alla causa dell'obbligazione, e non al motivo determinante della stessa. Perché vi sia estorsione di consenso nel senso legale, è d'uopo che il consenso dell'obbligato gli sia stato estorto da una ingiusta violenza. Conseguentemente, qualunque sia il timore del danno che il debitore possa risentire da atti esecutivi legittimamente esperiti in suo confronto, non può trarne argomento per impugnare per vizio del consenso le convenzioni fissate col creditore per sottrarsi alla esecuzione" (Fadda, art. 1111, no. 48, 49, 50, 64). "La denuncia di un reato è l'esercizio di un diritto, e una tale minaccia non può costituire quella violenza morale o materiale che è causa di nullità di un contratto. E' valida la promessa del ladro di restituire la cosa rubata, quand'anche sia fatto sotto la minaccia";

Ikkunsidrat;

Jirriżulta illi l-attriċi Maria Schembri (il-lum mart Antonio Xuereb) kienet serva fid-dar Bormla tal-konvenuta Antonia Mizzi Agius, u kienet tagħmel xogħol anki fid-

dar Wied il-Ghajn fejn kien generalment jabita l-konvenut Gerolamo Mizzi Agius. Dan induna li kienu naqsuh xi flus, u meta kellem lil Maria Schembri din għall-ewwel ɔandet, u wara ammettiet li kienet tmiss il-flus. Fl-istess hin, anki l-konvenuta sabet ogġetti nieqsa mid-dar. L-attriċi damet mal-konvenuti mat-tliet snin u għaxar xhur, u spiċċat minn magħhom f'Settembru 1951;

Il-konvenuti ppruvaw jirkupraw flushom u kellmu lil Dottor Joseph Galea. Dan baġhat għal Maria Schembri, li marret ma' oħtha. Għall-ewwel ɔandet li hadet xi haġa, però spiċċat biex fil-31 ta' Ottubru 1951 iddikjarat bil-miktub (fol. 11) li kienet hadet minn għand il-konvenut mhux anqas minn £32, u mhux anqas minn fountain pen u żewġ lapsijiet tad-deheb u ogġetti oħra, u illi hadet ukoll mat-£22 lill-konvenuta Antonia Mizzi Agius;

In segwitu, l-attriċi marret għand Dottor Galea, fuq ittra oħra li rċeviet minn għandu, ma' oħtha u ma' mis-siera, ɔjoè l-attur. F'din l-okkażjoni l-attur u oħt Maria Schembri — Carmela Schembri — iffirmaw l-iskrittura a fo'. 12, bid-data 10 ta' Novembru 1951, li biha obligaw ruhhom solidalment li jhallsu lill-konvenuti u lil Antida u Agnes Borg is-somma ta' £63 li l-attriċi kellha tagħtihom, bl-imghax u l-ispejjeż, u anki obligaw ruhhom solidalment "għal kull somma oħra aktar verjuri li jista' jirriżulta li Maria Schembri għandha tagħti lil J.A. Mizzi Agius u qrabatu";

Wara xi pagamenti minn Giuseppe Schembri u Carmela Schembri (f. 27, 28, 29), Dottor Galea baġhat għall-attur Giuseppe Schembri, għall-attriċi Maria u għal oħtha Carmela, fl-14 ta' Diċembru 1951; u fil-15 tal-istess xahar Maria Schembri għamlet l-iskrittura a fol. 13. Hija ddikjarat li mid-dar tal-konvenuti, matul is-sentejn u nofs u sena u erbgha xhur nieqes xi tliet ġimghat, kienet tiehu mat-£3 fil-ġimgha mill-ħwejjeg u mill-gwardarroba li hi kienet tiftaħ b'ɔavetta falza, u mhux anqas minn £20 lill-ħuħom Reverendu Giuseppe Mizzi Agius. Qalet li l-flus kienet tagħtihom lin-namrat tagħha, u hekk tagħtu fuq il-£170;

Fil-21 ta' Frar 1952, wara li kien sfratta darbtejn, sar il-kuntratt impunjat f'dil-kawża. Fl-istess gurnata, l-attur Giuseppe Schembri għamel l-iskrittura a fol. 15, fejn hu obligat ruħu illi, malli jirċievi mill-Ammiraljat l-ar-retrati tal-"bonus", hu jħallas lill-konvenut nofs is-somma ta' dak il-"bonus" akkont ta' dak li kellha tagħti Maria Schembri;

Fis-26 ta' Marzu 1952, l-aħwa Agius Mizzi Agius az-zjonaw lil Schembri għall-eżekuzzjoni tal-kuntratt il-lum impunjat;

Ikkunsidrat;

Il-kuntratt in kwistjoni kien l-apici ta' sensiela ta' fatti li żvolgiew ruħhom matul erbgħa xhur; u meta sar il-kuntratt, Maria Schembri kienet għalqet id-dżatax il-sena;

L-eżami tal-provi fil-kawża ma jwassalx għall-pretenzjoni tal-atturi illi l-kunsens tagħhom għall-kuntratt in kwistjoni kien ġuridikament vizzjat b'minaċċi u pressjoni. Sew mill-indizji li kien hemm meta l-konvenuti sabu neqsin il-flus, u sew mill-ammissjonijiet ta' Maria Schembri, din kienet haditilhom matul snin ammonti rilevanti; u dan għamlitu b'hażen tali li rnexxielha ma tinqabadx qabel. Il-minaċċi ta' proċeduri kontra tagħha, magħmula mill-konvenuti jew mil-legali tagħhom, għalkemm jikkostitwixxu pressjoni fuq l-attriċi, ma jammontawx għal fatt illeċitu; għax huma kellhom id-dritt kollu li jinizjaw proċeduri anki kriminali kontra tagħha;

Lanqas ma jista' jingħad li bil-kuntratt fuq imsemmi huma eżigew minn għand l-attriċi aktar minn dak li hija haditilhom, jew li bil-pattijiet dwar il-flus huma avvan-tagġjaw ruħhom indebitament;

In kwantu għall-garanzija solidali tal-atturi Giuseppe u Giuseppa Schembri, din giet prestata biex jiġu evitati proċeduri kriminali kontra binthom. Fiha nnfisha din il-motivazzjoni ma tistgħax tissejjaħ ir-riżultat ta' kawża

illecċita, u ċ-ċirkustanzi li akkompanjaw din il-garanzija mhumieq tali li jirrendu ngusta u illecċita l-pressjoni natura'ment eżerċitata fuq l-atturi mill-pożizzjoni prekarja ta' binthom. Huma kellhom l-interess kollu li jsalvaw lill-binthom, u kien għalhekk biss li assumew l-obbligazzjoni Il-kuntratt dam mal-erbgha xhur biex immatura, u sfratta darbtejn billi l-atturi ma resqux għalih. Gie deċiż mill-Qrati Taljana, (Fadda, art. 1111, numri 66 u 67) illi:—"Non ha per base una causa illecita, nè può dirsi l'effetto di una ingiusta pressione esercitata sull'animo del contraente in modo da rendere viziato il consenso l'atto debitorio stipulato dal padre a favore di chi aveva subito una appropriazione indebita e un furto da parte del figlio, onde il danneggiato non si costituisca parte civile e il figlio potesse godere dei benefici di cui all'art. 432 C.P.". "Non può dirsi nulla per violenza o do'lo l'obbligazione assunta per biglietto all'ordine del padre per tenere indenne il terzo del reato (appropriazione indebita) commesso dal figlio, quantunque da parte del terzo creditore, per ottenere il rilascio del biglietto, si fosse promesso che il figlio non avrebbe avuto mo'estia in via penale";

Il-konvenuti kellhom id-dritt jikkawtelaw il-kreditu tagħhom kontra Maria Schembri per mezz ta' garanzija li tissoddisfahom; u ma jistgħax jingħad li kienet vizzjata l-obbligazzjoni assunta mill-ġenituri ta' Maria Schembri, ankorkè biex jevitaw inkwiet lilha u lilhom stess. Huma ma gewx sorpriżi u darbtejn sfratta l-kuntratt billi huma ma resqux għall-att. Ebda vantaggj indebitu ma rriżulta li hadu l-konvenuti fuq l-atturi — nies tad-dinja u ta' maturità — bil-kuntratt in kwistjoni;

Il-Qorti, għalhekk, tadotta l-konklużjonijiet peritali;

Għal dawn il-motivi;

Tiċċhad it-talba ta' l-atturi; bl-ispejjeż kontra tagħhom.